

መጅልስ አምን ወለዛልም ቀራራቱ ድድ ኤረትርየ

(29ይ ክፍል)



እብ ዶ/ር አሕመድ ሐሰን ድሕሊ

ተርጀመት፡ መሐመድ እድረስ መሐመድ

ሳልሳይ ምዕራፍ

ካልኣይ፡ ተቅሪር 11 ነጎስት 2004 አቶብዩ መኔዕ ስለሕ ዲብ ሶማል ክምሰል ኢኬደት ምንመ ሸርሐት፡ መራቅባይ ሐሽም ላኪን ምነ ትፈናተ ዔማት መናቢት ሐርብ፡ ናይ መንጠቀት ተናዚም ወአንፋር መደንያይ መጅተመዕ ሶማል እበ ረከበዩ ሐብሬ፡ ሕኩመት አቶብዩ እግል መናቢት ሐርብ ስለሕ ከፊፍ ወርሳስ ክምሰል ሰዴት አከደት። (ጦግ ዕልብ 133, 134, 135. 136 ግነሕ)135

ሳልሳይ -ተቅሪር 4 ማዮ 2006 -አቶብዩ እግል መትዕዳይት ፈደራልያይት ሕኩመት ሶማል ዲብ ጃንዋሪ፡ ማርስ ወአፕሪል 2006 ሽሕነት ስለስ መካይን ለገብእ ዐስከርያይ ስለሕ ሀበት። መራቅባይ ሐሽም እብ ጀህቱ።

አቶብዩ እግል ቀድየት በሊስ እግል ተሀብ እተ እብ ጀዋብ ሐበረ። ምናተ እብ መፍሁም አስባብ በሊስ ኢረክበ። (ጦግ ዕልብ 22, 23, 24 ናይለ ተቅሪር ርኤ) 136

ራብዓይ፡ ተቅሪር 22 ኖቨምበር 2006 ርኢስ መጅልስ ተንፊዚ መሓክም እስላሚዩ ለዐለ ሼክ ሸሪፍ ሼክ አሕመድ፡ ዲብ ዮም 2 ኦክቶበር 2006 አስክ ርኢስ መራቅባይ ሐሽም ብራውን ሼምስኪ ዲብለ ነድአዩ ልእከት፡

1. አቶብዩ እግል መትዐዳይት ፈደራልየት ሕኩመት እብ ብዝሒ ስለሕ ክቡድ ዲብ ተህይብ እብ ትሉሉይ እግል ቀራር መኔዕ ስለሕ ዲብ ሶማል ክምሰል ኬደት፡
2. አቶብዩ ብዙሕ ዐደታት ሶማል እንዴ ወረት እግል አሳሰያይ እንሳንያይ ሕቁቁ ስካንላ ባካት እንዴ ኬደት፡ እግል ሕርየት ወውሕደት ሶማል ክምሰል ኬደት፡
3. አቶብዩ እግል ዲብ ሶማል ለትወድዩ ወራር ወጸብኢት እግል ገልበቦት፡ ሔፍዛይ ሰላም ጄሽ ምን ኢጋድ ወእተሓድ አፍሪቀ እግል ልትነደእ ክምሰል ጠልበት ሐበረ። 137

ሓምሳይ፡- ተቅሪር 18 ጁላይ 2007 አቶብዩ ድድ ቅዋት አልሸባብ አልሙጃህዲን ዲብ ዮም 13 አፕሪል 2007 ቀናብል ጸዕደ ፎስፎረስ ትነፈዐት። እሊ ህዬ ናይ ላባፍራቶሪ ወዐስከርዩን ሰብ መቅደረት ለአከደወቱ። ገሮብለ አረይ ልትባተክ ዲብ ህለ፡ ለትለከፈ እቱ ባካት ህዬ ዲብ ጸዕደ ሕብር ትበደለ። (ጦጋት ዕልብ 31,32,33 ናይለ ተቅሪር ርኤ)138

ሳድሳይ፡- ተቅሪር 24 አፕሪል 2008

1. ዲብሎማሰዩን ዐክሰርዩን ሰብ መቅደረት ክምሰለ ሸርሑዎ፡ ዲብ ሶማል ለዐለት ቅዋት አቶብዩ ምን 5000 አስክ 20000 ትትጌመም።
2. ቅዋት አቶብዩ እብ ወሕዳት ሕኩመት ዲብ ትሰዴ እግል ቅዋት መትቃውመት ዘብጦ ዐለው።
3. ቅዋት አቶብዩ ዲብ ሶማል ስለላይ ሐብሬታት ለአክቦ፡ ናይ አምን ዐመልያይ ወዱ ወዐስከርያይ ሐርብ መረሐ ዐለው።
4. ቅዋት አቶብዩ አስክ ግርቦት 2007 ዲብ ዓሲመት መዲነትዕስኩራም ሐቆለ ጸንሐው፡ ሐሬ ዲብ ብዕድ ድዋራትመ እብ ብዝሒ ልትሐረኮ ዐለው።
5. አቶብዩ ስለሕ እብ ጸዕነ ጥያራት፡ 25 ሰፈርያይ ጀው ዲብ ሶማል ወዴት። ተፋሲል ናይ እሊ ህዬ ሲቪል አቮይሽን አከደዩ።
6. አቶብዩ እግል መሳኒቹቶም ለትብሎም ቀባይል ሶማል ሰለሐት።
7. አቶብዩ እግል ቅዋት ፑንትላንድ ስለሕ ወርሳስ ሰዴት። (ጦጋት 87, 88, 89, 91, 93, 95 ናይለ ተቅሪር ራጂዕ)139 ሳብዓይ፡- ተቅሪር 10 ዲሰምበር 2008

1. ህለዮት ቅዋት አቶብዩ ዲብ ሶማል ወምሰል አቶብዩ ለትመሳነው ሐሽመት ስድዮተ፡ እግል ቀራር መኔዕ ስለሕ ዲብ ሶማል ለልትዐዳዌ ወለከይድ ቱ።

2. አቶብዩ ውሕዳተ አስክ ሶማል ለነድአት እብ እጃዘት መትዐደይት ፈደራልየት ሕኩመት ሶማል ሰበት ቱ፡ ቀራር መኔዕ ስለሕ ክምሰል ኢከስሳተ ለሸርሐት። ሰበት እሊ እብ ሸርሐ ሕርተ በህለት ቱ። ምናተ ሕኩመት ሶማል፡ ምነ ናይ መኔዕ ቀራር እግለ ገብአት ትግበእ ጀሀት ሕር እግል ቲዴ ኢቀድረት። ኖስክ ሕር አነ ብሂል ህዩ እግል ኖሱ መሻክል ቱ።

3. መራቅባይ ሐሽም፡ ሀለዮት አቶብዩ ዲብ ሶማል ወዲስ አበበ እግል ቅዋት መትዐደይት ፈደራልየት ሕኩመት አሲማል ስድየተ፡ እግለ ዲብ ሶማል ስለሕ እግል ኢልትነደእ ለሐልፊ ቀራር ክምቱ አከደት።

4. ቅዋት አቶብዩ ዲብ ደንጎበ አጎስት 2008 ሕዳድ ሶማል እንዴ ተዐርረ እግል ቴልየቱ ላቶም ሚሊሻታት ስለሕ ወርሳስ ሀበ። (ጦጋት ዕልብ 106,155,158,159 ናይለ ተቅሪር ርኤ)140 ሳምናይ፡- ተቅሪር 10 ማርስ 2010 አቶብዩ እግለ አግደ ዲብ ሶማል ስለሕ ወርሳስ ለትነድእ ወዐስከርያይ ተድሪብ ለተሀይብ ደውለት ተ ለዐለት። (ጦግ ዕልብ 157ራጄዕ)141 ታሳዓይ፡- ተቅሪር 20 ጁን 2011

1. “ሕኩመት አቶብዩ ምን ረዩም ወቅት እንዴ አስተብዴት እግል ብዝሓም ሙስሊሒን ሐሽመት ዲብ ተአይድ ወትሰዴ ጸንሐት።”

2. “ዎሮ ምነ መራቅባይ ሐሽም ለሻቀለ ጋር ህዩ፡ ቅዋት ድፈዕ አቶብዩ ዲብ ሶማል ለወድወ ናይ አምን ወራታት ቱ። መብዝሐ ዐስከርያይ መትኢታይ አቶብዩ ዲብ ድዋራት ጌዶ፡ ባይ፡ ባኮል ወሕራን ቱ ለጀረ። ቅዋት ድፈዕ አቶብዩ መዐሳክር ብዙሕ እሱስ ዐለ።”

3. “ዲብ ማርስ 2011 ቅዋት አቶብዩ ዲብ ድሆስማሬብ ዕልብ 21 ናይ ሐርብ መዐስከር አሰሰው።” 4. “ሀለዮት ዐስከርያይ ቅዋት አቶብዩ ዲብ ምድር ሶማል እግለ ዲብ ሶማል ስለሕ እግል ኢልእቴ ለመኔዕ ቀራር ለከይድ ቱ።”142 አሳስ ለአለቡ መሰምስ አቶብዩ ምን ሜርሐት ሕኩመት አቶብዩ፡ ርኢስ ወዘረእ ወወዘር ካርጅየት እብ ገበይ ሳብት ወኪሎም ዲብ መነዘመት ምጅልስ ቅራን ለዐለ ሰፊር ዳዊት የውሀንስ እንዴ ወደው፡ ዲብ ዮም 13 ጁን 2007 አስክ ርኢስ መራቅባይ ሐሽም ብሩኖ ሼምስኪ ዲብ ነድአወኩወ ልእከት፡ አስክ ሶማል ዐስከርያይ መትኢታይ እግል ሊደው ለቀሰቡም አሰባብ እብ ክእነ ሸረሐ፡-

1. አቶብዩ ናይ መዳፊዕት ኖስ ሐቀ ክምሰል ትነፊዕት እንዴ ሸርሐት፡ መሓክሚን እስላሚየ እግል ወጠኒያይ አምነ ዲብ ብቆት ለካሬ ክምቱ ለሐብሮ።

2. “ዐሳክር አቶብዩ ዲብ ሶማል ልትሐረዖ ልህለው እርሃብዩን ዐናስር ሰበት ህለውቶም።” ቤለው።

3. “ሜርሐት ገለድ መሐክም እስላሚያ እርሃብያይ ሰበት ገብአ፡ አስክ ሶማል እብ ግዲደ እግል ለአስሐብብ ትም እንዴ ትቤ እግል ልትረኤ ለአለቡ ጋር ቱ።”

4. “ኢትዮጵያ ምን አርወሐተ እግል ትዳፌዕ ቀደም ክሉ ህጁም እግል ተሀርስ ሐቅ በ።”

5. “አቶብዩ እግል መስኩበት መንጠቀት ቀር አፍሪቀ ዳፌዕ ህሌት።” 6. “ድወል ኢጋድ እግል መትኢታይ አቶብዩ ዲብ ሶማል ክምሰል ሰደዩ” ለሐበሮ። 143 ተሕሊል እግል መሰምሰል አቶብዩ

1. አቶብዩ አምን ወመስኩበት መንጠቀት ቀር አፍሪቀ እግል ትዳፌዕ ለየመመተ ጀሀት ይህሌት። ሕኩመት አቶብዩ ናይለ ምን አርወሐተን እግል ልዳፍዐ ለቀድረ ድወል ቀር አፍሪቀ መስኩልየት እግል ትርፈዕ ተሐዜ ዐለት። አቶብዩ እምበል ፈሀም ድወል ቀር አፍሪቀ፡ ዲብ አካነን እንዴ ገብአት እብ ስሜተን አምነን እግል ትዕቀብ ተትሐዜ ይዐለት። እብ ተውሳክ ክምሰለ አሰልፍ ዲብ ወሲቀት አቶብዩ ለሸርሐናሁ፡ ዲብ ረአስ ድወል ቀር አፍሪቀ ወሸዕበን ዋይዲብ እግል ተአጅሬ ዲኢኮን እግል ትዳፌዕ እለን መቅደረት ይዐለ እለ።

2. እግል አቶብዩ ዲብ ሶማል ለሳደፊተ ጸብኢት ሰበት ዮአለት፡ “መዳፊዐት ሬሕ ቱ እወዴ ለህሌኮ” እግል ቲበል ለለጥዕም እለ ኢኮን።

3. ሶማል እግል አቶብዩ ልግበእ ወለገብአት ግዋሬ ደውለት ይአትፈራረሀት። ሰበት እሊ ሕሰይ አቶብዩ ደሊል ለአለቡ ሀገረት ቱ።

4. አቶብዩ ዲብ ሶማል ድድ እርሃብዩን ዐናስር ትትሓረብ ክምሰል ህሌት ምንመ ሸርሐት፡ እግል ሸክዋትተ እስባት እግል ተሀብ እቱ ሰበት ኢቀድረት ላኪን ዝያደት ትፈደሐት።

5. ሸዐብ ሶማል ለለሐዝዩ ስያሲያይ ንዛም እስላሚያይ ልግበእ ወወለሚያይ እግል ልሕሬ ሕር ሐቅ ቡ። ሕርያን ሶማልዩን ህዩ እግል ሕኩመት አቶብዩ ልግበእ ወእዳረት አሜሪካ ለከሰስ ኢኮን። ሶማል ሕር ደውለት ወሕር ሸዐብ ቱ። ዲብ ሐንቴ መስኩልየት አቶብዩ ይዐለ ወእግል ለህሌ ኢኮን። እሊ ታሪካይ ወስያሲያይ አማን ሰበት ገብአ ህዩ መስተዕምረት አቶብዩ ዲብ ተማስ ሶማል እግል ልትሸመሞ ሐዘው ምንገብእ፡ እምበል መትከባቱ ወሐሸሞቱ ብዕድ ሕርያን አለቦም።

6. ሚሳቅ መነዘመት ኢጋድ ወእተሓድ አፍሪቀ ስያደት ወውሕደት ነፈር ድወል እግል ለሐሸም ክምሰል ቡ ወዲብ ናይ ቅደይ ከርስ ነፈር ድወል መትኢታይ እግል ለህሌ ክምሰል አለቡቱ ለለአዝዝ። ሰበት እሊ ሕኩመት አቶብዩ፡ ናይ ሶማል ወራሩ

**እግል አትመሳማስ ለወድዩ ለዐለ ጀርቤታት ቅሎዕ ወኢክቡት ሌጠ እንዴ ኢገብእ፡
ክምሰል ዋጅብ መብቅያይት ዛህረት ሰባት ዐለት እግል ልትሰቀቅ ዐለ እሉ።**